

ಶ್ರೀ ಆರ್. ಎನ್. ನಾಯ್ಡು.—ಮಾಗೋಡು ಗ್ರಾಮದಲ್ಲಿ ಮಂರಪರೀಲಿನ ಬಗ್ಗೆ ಕೇಳಿಕೊಂಡಿದ್ದಾರೆ, ಇದರ ಆಜ್ಞೆಯನ್ನು ಎ. ಸಿ. ಯವರೂ ಮಾಡುತ್ತಾರೋ ಹೇಗೆ ?

ಶ್ರೀ ವೇದಾಂತ ಹೆಮ್ಮಿಗೆ.—ಸಮಾಜದಲ್ಲಿ ಗಂಡ ಸತ್ತವರಿಗೆ ಎಂದರೆ ವಿಧವೆಯಿರಿಗೆ ಮಾಸಾಶನ ಕೊಡುತ್ತೇವೆಂದು ಹೇಳುತ್ತಿರುವುದು ಈಗಿನ ವಿಷಯ, ಹಾಗೆಯೇ ಹೆಂಡತಿ ಸತ್ತು ವಿಧಾರದ ಗಂಡಸರಿಗೂ ಪೆನ್‌ಷನ್ ಕೊಡುತ್ತೀರೋ ?

ಅಧ್ಯಕ್ಷರು.—ಹೆಮ್ಮಿಗೆಯವರೇ, ಇನ್ನೊಮ್ಮೆ ಹೇಳಿ ?

ಶ್ರೀ ವೇದಾಂತ ಹೆಮ್ಮಿಗೆ.—ಸಮಾಜದಲ್ಲಿ ಹೆಂಗಸರೂ ಗಂಡಸರಿಗೆ ಸರಿಪು ಎಂದು ಹೇಳುತ್ತೀರಿ, ಅದರಂತೆ ವಿಧವೆಯಿರಿಗೆ ಮಾಸಾಶನ ಕೊಡುವ ರೀತಿಯಲ್ಲಿ ವಿಧಾರಿಗೂ ಕೊಡುತ್ತೀರಾ ?

ಶ್ರೀ ಜೆ. ಎಚ್. ಪಟೇಲ್.—ಅಶ್ವತ್ಥರಾದ ಗಂಡಸರೂ ಕಷ್ಟದಲ್ಲಿದ್ದರೆ, ಅದನ್ನೂ ಪರಿಶೀಲನೆ ಮಾಡುತ್ತೇವೆ. ಒಲ್ಡ್‌ಎಜ್ ಪೆನ್‌ಷನ್ ಕೊಡುತ್ತಾ ಇದ್ದೇವೆ.

೧೯೮೩-೮೪ ಮತ್ತು ೮೪-೮೫ರ ಸಾಲಿನಲ್ಲಿ ಉಡುಪಿ ತಾಲ್ಲೂಕಿನ ಕಾಪು ಉಡುಪಿ ಮತ್ತು ಬ್ರಹ್ಮಾವರ ಕ್ಷೇತ್ರಗಳಲ್ಲಿ ಲೋಕೋಪಯೋಗಿ ಇಲಾಖೆ ವತಿಯಿಂದ ಖರ್ಚು ಮಾಡಿದ ಮೊಬಲಗು ಕುರಿತು.

೬೦. ಶ್ರೀ ಬಸವರಾಜ್ (ಬ್ರಹ್ಮಾವರ).—ಮಾನ್ಯ ಲೋಕೋಪಯೋಗಿ ಜಲಾನಯನ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ. —

ಅ) ೧೯೮೩-೮೪ರ ಮತ್ತು ೧೯೮೪-೮೫ರಲ್ಲಿ ಲೋಕೋಪಯೋಗಿ ಇಲಾಖೆಯವರಿಂದ ಉಡುಪಿ ತಾಲ್ಲೂಕಿನ ಕಾಪು, ಉಡುಪಿ ಮತ್ತು ಬ್ರಹ್ಮಾವರ ಕ್ಷೇತ್ರಗಳಲ್ಲಿ ಎಷ್ಟು ಹಣ ಖರ್ಚು ಮಾಡಲಾಗಿರುತ್ತದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು). —

ಉಡುಪಿ ತಾಲ್ಲೂಕಿನ ಕಾಪು ಉಡುಪಿ ಬ್ರಹ್ಮಾವರ ಕ್ಷೇತ್ರಗಳಲ್ಲಿ ೧೯೮೩-೮೪ ಮತ್ತು ೧೯೮೪-೮೫ ರಲ್ಲಿ ಈ ಇಲಾಖೆಯಿಂದ ಸಂಪರ್ಕ ಮತ್ತು ಕಟ್ಟಡಗಳಿಗೆ ಖರ್ಚು ಮಾಡಿದ ವಿವರ ಈ ಕೆಳಕಂಡಂತಿದೆ.

ವಿಧಾನ ಸಭಾ ಕ್ಷೇತ್ರ	ಖರ್ಚಿನ ವಿವರಗಳು (ರೂ.ಗಳು ಲಕ್ಷಗಳಲ್ಲಿ)					
	೧೯೮೩-೮೪ರ ಸಾಲಿನ ಖರ್ಚು			೧೯೮೪-೮೫ರ ಸಾಲಿನ ಖರ್ಚು (೨-೮೫ರವರೆಗೆ)		
	ಸಂಪರ್ಕ			ಸಂಪರ್ಕ		
	ಕಟ್ಟಡಗಳು	(ರಸ್ತೆ ಮತ್ತು ಸೇತುವೆ)	ಜುಮ್ಮಾ	ಕಟ್ಟಡಗಳು	(ರಸ್ತೆ ಮತ್ತು ಸೇತುವೆ)	ಜುಮ್ಮಾ
ಉಡುಪಿ.	೬.೪೫	೨೩.೪೯	೨೯.೯೪	೧೫.೫	೨೭.೦೫	೪೨.೫೫
ಬ್ರಹ್ಮಾವರ	೧.೩೯	೯.೯೬	೧೧.೩೫	೧.೧೪	೧೧.೧೮	೧೨.೩೨
ಕಾಪು.	೪.೨೬	೧೧.೭೫	೧೬.೧೧	೩.೨೭	೭.೦೫	೧೦.೩೨

ಶ್ರೀ ಬಸವರಾಜ್ (ಬ್ರಹ್ಮಾವರ).—ಎರಡು ವರ್ಷಗಳಲ್ಲಿ ಬ್ರಹ್ಮಾವರ ಕ್ಷೇತ್ರದಲ್ಲಿ ಎಷ್ಟು ಹೊಸ ಇಲಾಖಾ ಕಾಮಗಾರಿಗಳನ್ನು ಪ್ರಾರಂಭ ಮಾಡಿದ್ದೀರಿ ? ಅದಕ್ಕೆ ಎಷ್ಟು ಖರ್ಚು ಆಗಿದೆಯೆಂದು ಹೇಳಬೇಕು.

ಶ್ರೀ ಎಚ್. ಡಿ. ದೇವೇಗೌಡ.—ಎಷ್ಟು ಹಣ ಎಂದು ಕೇಳಿ ? ಇದಕ್ಕೆ ಬೇರೆ ಒಂದು ಪ್ರಶ್ನೆಯನ್ನು ಕೇಳಬೇಕು. ಎಲ್ಲಿ ಯಾವ ಹೆಡ್‌ನಲ್ಲಿ ಎಷ್ಟುಷ್ಟು ಕೆಲಸ ತೆಗೆದುಕೊಂಡಿದ್ದೇವೆ ಎಂದು ಕೇಳಿದರೆ, ಅದಕ್ಕೆ ಉತ್ತರ ಕಳುಹಿಸಿ ಕೊಡುತ್ತೇನೆ. ಈಗಲೇ ಬೇಕು ಎಂದರೆ, ಈಗ ಕೊಡಲಿಕ್ಕೆ ಸಾಧ್ಯವಿಲ್ಲ. ಅವೇಲೆ ಬೇಕಾದರೆ ಕೊಡುತ್ತೇನೆ.

ಸಂಚಾರಿ ಕ್ಷೇತ್ರದಲ್ಲಿ ರಸ್ತೆಗಳ ನಿರ್ಮಾಣ

೭೮. ಶ್ರೀ ಯು. ಭೂಪತಿ(ಸಂಚಾರಿ).—ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶ ಅಭಿವೃದ್ಧಿ ಹಾಗೂ ನಿರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಸಂಚಾರಿ ಕ್ಷೇತ್ರದಲ್ಲಿ ರಸ್ತೆಗಳ ನಿರ್ಮಾಣದ ಅವಶ್ಯಕತೆ ಇರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ರಸ್ತೆ ನಿರ್ಮಾಣ ಕಾರ್ಯವನ್ನು ಯಾವಾಗ ಪ್ರಾರಂಭಿಸಲಾಗುವುದು ಮತ್ತು ಈ ಬಗ್ಗೆ ಮಂಜೂರಾದ ಹಣವೆಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನಿರಾವರಿ ಸಚಿವರು).—

ಅ) ಬಂದಿದೆ.

ಆ) ರಸ್ತೆಗಳ ನಿರ್ಮಾಣ ಕಾರ್ಯವನ್ನು ಆಯವ್ಯಯದಲ್ಲಿ ನಿಗದಿಪಡಿಸಿರುವ ಅನುದಾನಗಳಿಗೆ ಅನುಗುಣವಾಗಿ ಮಾಡಲಾಗುತ್ತಿದೆ.

೮೪-೮೫ನೇ ಸಾಲಿನಲ್ಲಿ ರಸ್ತೆಗಳ ಅಭಿವೃದ್ಧಿ ಮತ್ತು ನಿರ್ಮಾಣ ಕಾರ್ಯಗಳಿಗೋಸ್ಕರ ಲೋಕೋಪಯೋಗಿಯಾಗಿ ಇಲಾಖೆಯ ಆಯವ್ಯಯದ ಪಟ್ಟಿಯಲ್ಲಿ ೪೨.೯೫ ಲಕ್ಷ ರೂಪಾಯಿಗಳ ಅಂದಾಜು ಮೊಬಲಗಿನ ೧೧ ಕೆಲಸಗಳು ಸೇರಿದ್ದು, ೮ ಲಕ್ಷ ೭೩ ಸಾವಿರ ರೂಪಾಯಿಗಳ ಅನುದಾನವನ್ನು ನಿಗದಿಪಡಿಸಲಾಗಿದೆ.

ಶ್ರೀ ಯು. ಭೂಪತಿ.—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆಯನ್ನು ನಾನು ವಿತರಕ ಕೇಳುತ್ತಿದ್ದೇನೆ ಎಂದರೆ, ನಮ್ಮ ಸಂಚಾರಿ ಕ್ಷೇತ್ರದಲ್ಲಿ ಸುಮಾರು ೬೦ ಭಾಗದಷ್ಟು ಸ್ಥಳಗಳಲ್ಲಿ ರಸ್ತೆಗಳ ನಿರ್ಮಾಣ ಆಗಿಲ್ಲ. ಬಸ್ಸುಗಳ ಮತ್ತು ಸಾರಿಗೆ ವ್ಯವಸ್ಥೆ ಇಲ್ಲವಾಗಿದೆ. ಬಸ್ಸುಗಳ ಬಗ್ಗೆ ಕೆ. ಎಸ್. ಆರ್. ಟಿ. ಸಿ. ಯವರಿಗೆ ಕೇಳಿದರೆ ಅವರು ರಸ್ತೆಗಳು ಇಲ್ಲಿ, ಅಲ್ಲಿ ಬಸ್ಸುಗಳನ್ನು ಹಾಕುವುದಕ್ಕೆ ಆಗುವುದಿಲ್ಲವೆಂದು ಹೇಳುತ್ತಾರೆ. ನಾನು ಮಾನ್ಯ ಸಚಿವರಲ್ಲಿ ವಿನಂತಿ ಮಾಡಿಕೊಳ್ಳುವುದೇನೆಂದರೆ, ಈ ಭಾಗಗಳಲ್ಲಿ ಸಾರಿಗೆ ವ್ಯವಸ್ಥೆಗಾಗಿ ಶೀಘ್ರವಾಗಿ ಅನುಕೂಲ ಕಲ್ಪಿಸಿ ಕೊಡಬೇಕು. ಇಲ್ಲಿಯ ಇಂಜಿನೀಯರ್‌ಗಳು ಮಾಡಿದ ಎಸ್ಕಿಮೇಟ್ ಕೂಡಾ ಕಾರ್ಯಗತವಾಗದೇ ಅಲ್ಲಿಯೇ ಇರುತ್ತವೆ. ಇದರ ಬಗ್ಗೆ ಗಮನ ಹರಿಸುವಿರಾಗಿ ನಂಬಿದ್ದೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಈ ಬಗ್ಗೆ ಸದಸ್ಯರು ಸ್ವಲ್ಪ ಸಹಕಾರ ಕೊಟ್ಟರೆ ನಾನು ನೋಡಿ ಕೊಳ್ಳುತ್ತೇನೆ. ಈ ಬಗ್ಗೆ ವಿವರಗಳನ್ನು ತಿಳಿದುಕೊಂಡು ಈ ವಾರದ ಕೊನೆಯಲ್ಲಿ ಹೇಳುತ್ತೇನೆ.

ಕುಂದಾಪುರ ತಾಲ್ಲೂಕು ವರಾಹಿ ನಿರಾವರಿ ಯೋಜನೆಯನ್ನು ನಿರ್ಮಿಸುವ ಬಗ್ಗೆ

೮೯ ಶ್ರೀ ಜಿ. ಎಸ್. ಆಚಾರ್ (ಬೈಂದೂರು).—ಮಾನ್ಯ ಲೋಕೋಪಯೋಗಿ ಜಲಾನಯನ ಹಾಗೂ ನಿರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಕುಂದಾಪುರ ತಾಲ್ಲೂಕಿನಲ್ಲಿ ನಿರ್ಮಿಸಲಾಗುವ ವರಾಹಿ ನಿರಾವರಿ ಯೋಜನೆಯ ಅಂದಾಜು ವೆಚ್ಚ ಎಷ್ಟು ?

ಆ) ಯಾವ ಯಾವ ಉದ್ದೇಶಗಳಿಗಾಗಿ ಈವರೆಗೆ ಎಷ್ಟು ವೆಚ್ಚ ಆಗಿದೆ ?

ಇ) ಕಳೆದ ಎರಡು ವರ್ಷಗಳಿಂದ ಯೋಜನಾ ಕಾರ್ಯ ಸಂಪೂರ್ಣ ಸ್ಥಿತಿಯಲ್ಲಿರುವ ಕಾರಣವೇನು ?

ಈ ಯೋಜನೆಯು ಯಾವಾಗ ಪೂರ್ಣಗೊಳ್ಳುವುದು ?